

ಶ್ರೀ ಎಸ್. ಬಂಗಾರಪ್ಪ.—ಆ ರೀತಿಯ ವ್ಯವಸ್ಥೆ ಇರುವುದಾದರೆ ಕಾರ್ಯಕಲಾಪ ನಡೆಯಬಹುದು; ಅಧ್ಯಕ್ಷರು.—ಎಲ್ಲರಿಗೂ ಧನ್ಯವಾದಗಳು. ಈಗ ಪ್ರಶೋತ್ತರ ವೇಳೆ ಪ್ರಾರಂಭವಾಗುತ್ತದೆ.

### ಪ್ರಶೋತ್ತರಗಳು

ಚುಕ್ಕೆಗುಂರಂತಿನ ಪ್ರಶ್ನೆಗಳಿಗೆ ಬಾಯಿ ಮಾತಿನ ಮೂಲಕ ನೀಡಲಾ ಉತ್ತರಗಳು ಸಂಗಮ ಮತ್ತು ಮೇಕೆದಾಟಗಳನ್ನು ಪ್ರವಾಸಿ ಕೇಂದ್ರಗಳನ್ನಾಗಿ ಅಭಿವೃದ್ಧಿ ಪಡಿಸುವುದು

ಶ್ರೀ ಕೆ. ಎಲ್. ಶಿವಲಿಂಗೇಗೌಡ (ಸಾತನೂರು).—ಮಾನ್ಯ ವಾರ್ತಾ ಯಂವಜನ ಸೇವೆ, ಕ್ರೀಡಾ ಹಾಗೂ ಪ್ರವಾಸೋದ್ಯಮ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ ?

ಅ) ಕನಕಪುರ ತಾಲ್ಲೂಕು ಉಯ್ಯಂಬಳ್ಳಿ ಹೋಬಳಿ, ಸಂಗಮ ಮತ್ತು ಮೇಕೆದಾಟ ಪ್ರವಾಸೋದ್ಯಮವಾಗಿ ಮಾಡಿರುವುದು ನಿಜವೇ ?

ಆ) ಹಾಗಿದ್ದಲ್ಲಿ ಅಲ್ಲಿ ಪ್ರವಾಸಿಗರು ತಂಗಲು ಏನೇನು ವ್ಯವಸ್ಥೆ ಮಾಡಲಾಗಿದೆ ?

ಶ್ರೀ ಜೀವರಾಜ ಅಳ್ಳಾ (ವಾರ್ತಾ, ಪ್ರವಾಸೋದ್ಯಮ ಮತ್ತು ಯಂವಜನ ಸೇವೆ ಮತ್ತು ಕನ್ನಡ ಮತ್ತು ಸಂಸ್ಕೃತಿ ಹಾಗೂ ಕ್ರೀಡಾ ರಾಜ್ಯ ಸಚಿವರು).—

ಅ) ಹೌದು.

ಆ) ಸಂಗಮ ಮತ್ತು ಮೇಕೆದಾಟ. ಪ್ರವಾಸಿ ಬಂಗಲೆಯು ಕನಕಪುರ ತಾಲ್ಲೂಕು ಕ್ಷೇತ್ರಾಭಿವೃದ್ಧಿ ಕಾರಿಗಳ ವಲದಲ್ಲಿದ್ದು ಸರ್ಕಾರದ ಆಜ್ಞೆಯ ಪ್ರಕಾರ ಪ್ರವಾಸೋದ್ಯಮ ಇಲಾಖೆಯು ದಿನಾಂಕ ೯-೯-೮೫ರಂದು ಪ್ರವಾಸಿ ಬಂಗಲೆಯ ಹೊಣೆಯನ್ನು ವಹಿಸಿಕೊಂಡಿತು. ಅಲ್ಲಿ ೭ ಕೊಠಡಿಗಳಿದ್ದು ಅದಿಗೆ ಮತ್ತು ಭೋಜನ ಕೋಣೆಗಳನ್ನು ಹೊಂದಿದ್ದು ಕೊಠಡಿಗಳು ಪ್ರವಾಸಿಗಳು ತಂಗುವ ಸ್ಥಿತಿಯಲ್ಲಿಲ್ಲ. ಮತ್ತು ಇದರ ದುರಸ್ತಿಯ ಕೆಲಸವನ್ನು ಲೋಕೋಪಯೋಗಿ ಇಲಾಖೆಗೆ ವಹಿಸಲಾಗಿದೆ ದುರಸ್ತಿ ಕೆಲಸ ಮುಗಿದ ನಂತರ ಅಲ್ಲಿನ ಕೊಠಡಿಗಳನ್ನು ಪ್ರವಾಸಿಗರಿಗೆ ತಂಗಲು ಕೊಡಲಾಗುವುದು.

ಶ್ರೀ ಕೆ. ಎಲ್. ಶಿವಲಿಂಗೇಗೌಡ.—ಸ್ವಾಮಿ, ಸಂಗಮಕ್ಕೆ ಹೋದಂಥ ಪ್ರವಾಸಿಗರು ಮೇಕೆದಾಟಗೂ ಹೋಗಬೇಕಾಗುತ್ತದೆ. ಮೇಕೆದಾಟಿಗೆ ಹೋಗತಕ್ಕ ಪ್ರವಾಸಿಗರಿಗೆ ಸರಿಮಾದ ರಸ್ತೆ ವ್ಯವಸ್ಥೆ ಇಲ್ಲ. ಮತ್ತು ಅರ್ಕಾವತಿ ನದಿಗೆ ಸೇತುವೆ ಕೂಡ ಇಲ್ಲ. ಆದ್ದರಿಂದ ಇದನ್ನು ಸರಿಮಾಡಿಸುವುದಕ್ಕೆ ಏನು ವ್ಯವಸ್ಥೆ ಮಾಡಿದ್ದೀರಿ ?

ಶ್ರೀ ಜೀವರಾಜ ಅಳ್ಳಾ.—ಸಂಗಮ ದಿಂದ ಮೇಕೆದಾಟಿಗೆ ಹೋಗಬೇಕಾದರೆ ಸುಮಾರು ಮೂರೂವರೆ ಮೈಲಿ ಪ್ರವಾಸಿಗರು ಸಡದಕೊಂಡು ಹೋಗಬೇಕಾಗಿದೆ. ಅಲ್ಲಿ ರಸ್ತೆ ವ್ಯವಸ್ಥೆ ಇಲ್ಲವಾದ್ದರಿಂದ ಅಲ್ಲಿ ರಸ್ತೆ ವ್ಯವಸ್ಥೆ ಮತ್ತು ಸೇತುವೆ ವ್ಯವಸ್ಥೆಯನ್ನು ಮಾಡಿಸುವುದಕ್ಕೆ ವ್ಯವಸ್ಥೆ ಮಾಡುತ್ತೇನೆ.

ಶ್ರೀ ಕೆ. ಎಲ್. ಶಿವಲಿಂಗೇಗೌಡ.—ಸಂಗಮಕ್ಕೆ ತಾತ್ಕಾಲಿಕವಾಗಿ ಹೋದ ಪ್ರವಾಸಿಗರಿಗೆ ಊಟೋಪಚಾರದ ವ್ಯವಸ್ಥೆ ಸಿಕ್ಕುವಂತೆ ವ್ಯವಸ್ಥೆ ಮಾಡುವುದಕ್ಕೆ ಸಾಧ್ಯವೇ ?

ಶ್ರೀ ಜೀವರಾಜ ಅಳ್ಳಾ.—ಲೋಕೋಪಯೋಗಿ ಇಲಾಖೆಯವರಿಗೆ ಈಗಾಗಲೇ ೧೫೮ ಲಕ್ಷ ರೂಪಾಯಿಗಳನ್ನು ಕೊಟ್ಟಿದ್ದೇವೆ. ಈಗ ಅಲ್ಲಿಯ ಕೊಠಡಿಗಳಲ್ಲಿ ಪ್ರವಾಸಿಗರು ತಂಗುವ ಸ್ಥಿತಿಯಲ್ಲಿಲ್ಲ. ಆದರೂ ಕೂಡ ಮಾನ್ಯ ಸದಸ್ಯರು ಆಪೇಕ್ಷೆಪಟ್ಟರೆ ಫಾಸ್ಟ್ ಫುಡ್ ಕಾಂಟರ್‌ನ್ನು ಅದಷ್ಟು ಬೇಗ ಪ್ರಾರಂಭ ಮಾಡಿಸುವುದಕ್ಕೆ ಪ್ರಯತ್ನ ಮಾಡುತ್ತೇನೆ.